



Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 262 :: MARZU, 2018

Editor: Paul Vella
paul.vella44@gmail.com

IL-LAQGĦA TAL-MEMBRI LI TMISS

Minhabba li l-ahħar Ġimgħa tax-xahar ta' Marzi taħbat il-Ġimgħa l-Kbira, dan ix-xahar mhux s jkolln laqgħa u allura l-laqgħa li tmiss, se tkun l-ahħar Ġimgħa tax-xahar ta' April, jiġifieri nhar il-Ġimgħa, **27 ta' April, 2018**, fiċ-Ċentru Malti ta' Parkville, fis-7.30 pm. Il-membri kollha mistiedna li jgħibu xi xogħol biex jinqara f'din il-lejla. Jekk jogħġbokom ippruvaw li tkunu hemm fil-hin. Nixtiequ naraw aktar membri jattendu għal dawn il-laqgħat, għalhekk ħajru lill-membri tal-familja u lil ħbiebkom biex jiġu u jsiru membri tal-Grupp tagħna.

MIZATA TA' SHUBIJA

Il-mizata ta' shubija issa qed tithallas fl-1 ta' Jannar ta' kull sena minn kulhadd. Dan ifisser li l-mizata issa tithallas minn Jannar sa Diċembru. Il-mizata għadha \$10.



IL-KURĊIFISS, MARIJA MADALENA U POETI MALTIN

Taħdita ta' Dr Immanuel Mifsud

Il-Hamis, 15 ta' Marzu 2018 fis-6.15pm

Dar l-Ewropa, il-Belt Valletta

Minkejja l-qdusija li biha jittratta l-kurċifiss il-Kristjaneżmu, diversi studji jilmhu kurrenti senswali hafna fit-trattament li dan is-sinjla jingħata kemm fl-arti viziva kif ukoll fil-letteratura. Dan jista' jkun fattur ironiku meta wiehed jikkonsidra kemm tradizzjonalment il-Kristjaneżmu tqies bħala reliġjon li kellha l-missjoni li trazzan il-ġisem. Barra minn hekk, il-mewt ta' Kristu kif irrakkontata fil-Vangeli, tagħti l-impresjoni li Kristu bata mewta mill-aktar atroci iżda minkejja dan, it-testi vizwali u letterarji li jtkellmu fuq din il-mewta hafna drabi jinkludu elementi ta' shubija li minnhom infushom jixhdu l-gibda lejn il-kurċifiss.

Fil-letteratura Ewropea, din il-gibda lejn il-kurċifissjoni tidher b'mod grafiku hafna, ngħidu aħna, fil-poeti metafiziċi u reliġjużi, fosthom George Herbert, Richard Crashaw u Thomas Traherne. Bl-istess mod, l-arti Rinaxximentali ssenswalizzat il-korp ta' Kristu u abbinatu ma' figuri oħrajn bħall-karattru vvintat ta' Marija Madalena, li sservi ta' kon-trappunt għall-figura tal-Vergni.

Dan il-fenomeni jinstab ukoll fil-poezija lokali, b'mod speċjali dik miktuba minn poeti reliġjużi, partikolarment Marjanu Vella, li fl-espressjoni ta' fidi u qima tagħhom, l-istess bħall-metafiziċi Ingliżi, bidlu t-tragedja tal-kurċifissjoni f'eżerċizzju senswali li jissostitwixxi l-qima mal-gibda u l-imhabba max-xewqa.

Dr Immanuel Mifsud (t. 1967) ħareġ diversi kotba ta' poezija u proża; l-ewwel gabra ta' novelli tmur lura għall-1991. Fl-2002 rebaħ il-Premju Letterarju Nazzjonali bil-ktieb L-Istejjer Strambi ta' Sara Sue Sammut (Minima) u fl-2011 rebaħ il-Premju Letterarju tal-Unjoni Ewropea bil-ktieb Fl-Isem tal-Missier (u tal-Iben) (Klabb Kotba Maltin). Huwa jgħalliem il-letteratura Maltija fil-Junior College u l-Università ta' Malta

L-EWWEL LAQGĦA TAS-SENA

L-ewwel laqgħa tas-sena tal-Grupp Letteratura Maltija tal-Victoria inżammet nhar il-Ġimgħa, 23 ta' Frar, fil-librerija taċ-Ċentru Malti ta' Parkville.

Għalkemm kellna numru ta' apologiji, għaxar membri attendew. Sar qari ta' poeziji originali ta' xi membri kif ukoll qari ta' poeziji ta' poeti oħrajn.

Wara kien hemm kikkra te jew kafe' flimkien ma' kejks.

Ritratt: wara, mix-xellug għal-lemin: Paul Vella, Charles Attard, Dr Victor Sammut, Rosemary Attard, Marie Louise Anastasi, Salvina Vella. Quddiem, mix-xellug għal-lemin: Ray Anastasi, Joe Bonett, Michael Xuereb, John Muscat.



ATTIVITA' TA' WALID NABHAN

Nhar is-Sibt, 17 ta' Marzu, Inizjamed flimkien ma' EUPL u ċ-Ċentru Kulturali taċ-Ċittadella se jtellgħu attività ma' Walid Nabhan, ir-rebbieh Malti tal-Premju tal-Unjoni Ewropea għall-Letteratura għall-2017 permezz tar-rumanz 'L-Eżodu taċ-Ċikonji'.

F'din l-attività se ssir taħdita bejn Kit Azzopardi u Walid Nabhan, filwaqt li wkoll li se jinqraw biċċiet mix-xogħol ta' dan l-awtur bravu, li minkejja li twieled f'pajjiż ieħor għogbu jagħti lil-librerija Maltija haimes kotba.

Wara t-taħdita se jsir riċeviment fl-istess post sabiex niċcelebraw mal-awtur dan il-premju tant prestigġjuż.

Filgħodu mid-disgħa 'l quddiem Walid Nabhan se jkun fil-hanut 'Bookworms' li jinsab 105, Triq ir-Repubblika, Victoria. L-awtur se jkun disponibbli biex jiffirma kopji tal-kotba tiegħu kif ukoll jaqbad xi konverzazzjoni.

Dhul b'xejn.

X'qalu whud mill-kritiċi fuq 'GENESI' ta' Achille Mizzi

I have variously described Mizzi as a volcano for his outbursts of fury and energy; a word-smith for his way with words that tease, draw out and pour like molten metal; a meta-physical who questions things back to their inner core; a sensualist who tests nature with all his senses; a voyeurist who follows the sexual urges of life not only in humanity but also in flowers and insects. You can find poems illustrating all this in the present collection. Norbert Ellul-Vincenti o.f.m.

Fil-versi ta' din id-damma friska nilmaħ lil Achille Mizzi li wasal fuq għatba oħra mill-vjaġġ kronoloġiku f'ħajtu li fih qiegħed jesprimi b'modi aktar misjura, il-vista ta' bniedem ta' kultura wiesgħa, li minnha huwa ssokta jfannad fid-diversi safef ta' ħajtu kif intgħaġnet fih matul medda ta' snin. Huwa jagħnet ukoll fil-milieu li kull wieħed u waħda minna ninkontraw, iżda li nimirħu fih dejjem, skont l-għarfien intellettuali individwali tagħna nfusna.....Roderick (Rigu Bovingdon)

"Il-bravura tiegħu hi li bl-ghodod kollha li tirrikjedi l-poezija matura rmexxielu joħloq stil uniku. U laħaq l-oghla stat ta' maturità artistika sewwasew għax is-sies ta' xogħlijietu huma l-istess haġja, u kull mezz li jgħin fil-proċess tat-traxxendenza biex oġġett li jaqa' taħt is-sensi tagħna jinbidel f'kontenut spiritwali."..... Louis Briffa

JUM L-ILSIEN MALTI

Jum l-Ilsien Malti ġie ċcelebrat mill-Kunsill Nazzjonali tal-Ilsien Malti, l-Akkademja tal-Malti u l-għaqdiet ufficjali tal-Malti nhar il-21 ta' Frar f'serata muziko-letterarja flimkien mal-Ufficju tal-President ta' Malta li biha kkommemoraw il-Jum Internazzjonali tal-Lingwa Materna (UNESCO). Ta' kull sena matul is-serata tingħata ħarsa mill-qrib fuq għaqda partikulari u din is-sena miss lill-Poezija plus li se terġa' tkun attiva matul ix-xhur u s-snin li ġejjin. Din is-sena ngħatat ħarsa mill-qrib ukoll fuq ħidma li qed issir mid-Dipartiment tal-Malti fl-Università: dik tat-Tradizzjoni Orali bi preżentazzjoni minn Yanika Schembri Fava. Il-qari tal-poeziji għall-okkażjoni sar minn Jesmond Sharples, Miriam Ellul u Rachelle Deguara u nqraw siltiet ta' proża minn Mario Sant u Sephora Francalanza. Tkantaw kanzunetti minn Dorothy Bezzina u Vince Fabri u Prof. Joe Friggieri għamel id-diskors ewlieni "Il-Malti llum". Il-President ta' Malta, l-Eċċellenza Tagħha Marie-Louise Coleiro Preca għalqet is-serata b'diskors li fih fissret kif "kull darba li l-Ufficju tal-President, jorganizza serati muziko-letterarji bħal kif ġie organizzat ilbier-aħ, fl-okkażjoni tal-Jum Dinji tal-Lingwa Materna, dejjem niskopri l-gmiel tal-lingwa tagħna, u kemm tagħgen go fiha l-istorja ta' pajjiżna".

PALK HIELES

Nhar l-Erbgħa, 28 ta' Frar, Inizjamed organizzat it-tnejn u għoxrin Palk Hieles tagħha. Stennejna sal-aħħar tax-xahar, imma mill-appuntament tagħna magħkom ma nqasniex. Inħossuh kemm dover u kemm ta' pjaċir li ntelegħu dan l-avveniment kull xahar. Konna f'post li m'lux wisq li fetax il-bibien tiegħu imma li nħossu huwa perfett għal okkażjoni bħal din – l-Offbeat, ta' Triq il-Merkanti, il-Belt Valletta.

F'post daqstant intimu kellna poeta speċjali. Poeta li xi darba kien qal li l-imħabba bħal murtal u waqt li ma nafux jekk kliemu jifqgħux is-sema bħall-murtali, nafu fiċ-ċert li se jkunu kapaċi jżewwqu kull rokna tal-Offbeat, jimlewlna widnejn u qalbna. Adrian Grima huwa wkoll il-persuna li grazzi għalih teżisti Inizjamed, il-Festival Mediterranju tal-Letteratura u l-entuzjażmu lejn il-kitba Maltija, li bis-saħħa tiegħu traxxendiet il-limiti li l-baħar u ċ-ċokon ta' din il-gzira joħoloqu.

Adrian Grima qara għal nofs fis-serata. Imma Adrian ma riedx ikun waħdu, u fl-ispirtu tal-Palk Hieles kulhadd kien mistieden biex jattendi.

Attività fuq Facebook: www.facebook.com/events/192520908170508/



Il-mewt u l-qawmien ta' Kristu

Hekk kif eżatt daqqu t-tlieta Ġesu' miet fuq is-salib, Għaliex Huwa ġie fid-dinja Biex is-salvazzjoni jgħib.

Għalih kienet iebes s-siegha Biex jifdina lkoll mid-dnub. Kemm ra ma' wiċċu dan Kristu Sakemm spicċa hemm mislub!

Kemm beżqulu u kliem qalulu! U bix-xewk inkurunawh. Fil-flagell min jaf kemm bata! Min jaf kemm-il daqqa tawh!

Mingħand Kajf' għal għand Pilatu Sakemm dan hasel idejh, Tah lil-Lhud, jagħmlu bih huma. Warrbu dlonk minn ma' riġlejh.

Il-Lhud għajtu "Sallbu! Sallbu!" Għaliex ma ridux b'sultan, Avolja kuljum fit-tempju Jiltaqa' magħhom kien Dan.

Kellu jerfa' salib oħxon, Li bih waqa' tliet darbiet. Sa ma mar fuq il-Golgota. Il-kotra warajh kemm griet!

Kien hemm warajh Marij'Ommu, Il-Madalen u San Ġwann. Dan tal-aħħar baqa' miegħu, Lilu m'għamel ebd'ingann.

Mhux bħal Ġuda l-Iskarjota, Dak li sejjah traditur, Jew Pietru li lilu ċahad Għax għall-mewt beza' li jmur.

Sewwa sewwa spicċa msallab Fin-nofs bejn żewġ hallelin, U lit-tajjeb wiegħdu l-genna Kif tal-mewt jasal il-hin.

Malli qal is-seba' kelma, Ruħu harġet u fis miet. Fejn is-salib baqgħet Ommu B'qalbha maqsuma. Kemm bkiet!

Lil Ġesu' ħaduh għad-difna, Iżda wara t-tielet jum Huwa qam kif kien imwiegħed. Daqshekk mejjet kellu jdm!

Charmaine Tanti (Mosta)

X'Jiktbulna...

Grazzi hafna għażiż Paul, Kemm hu sabih li bhax-xemx dal-folju jasal iż-żmien li jixgħel fuqna f'waqtu mad-dawra ta' żmien. Prosit u grazzi għall-hidma kollha li twasslu għandna li niddawlu bih. Nittama li dan isibkom u lill-għeżiež tajbin kif ser iħalli lili, shur, Mario

Mario Tabone-Vassallo

Għażiż Paul, Ili hafna biex niktiblek u nringrazzjak tat-tagħrif li twasslilna permezz tal-FOLJU. L-Ahbarijiet, il-ġrajjet u kull kelma li nil-maħ f'kull edizzjoni iqaqluli sens ta' nostalgia meta għal xi żmien kont jien ukoll magħkom f'dik l-art sabiha Awstraljana. Ma jonqosx li kull meta jkolli okkażjoni insemmi lil hutna Maltin li hallew dawn il-Gżejjer biex ifittxu ġejjieni isbah fis-snin li ma tantx kienu sbieħ f'pajjiżna. Fil-programm tiegħi "Mill-Pjazza saz-Zuntier" b'tagħrif dwar bliet u rħula Maltin, li jin-stema' fuq Radju Malta nhar ta' Hadd fis-6.45 p.m (hin ta' Malta) jien dejjem insellem lil hutna ta' l-Awstralja. Nibgħat it-tislijiet tiegħi u mill-ġdid GRAZZI mill-qalb !

Charles Coleiro

Għażiż Paul, Bongu! Bdejt il-jum bit-tajjeb xhin sibt il-Folju GLM. Grazzi hafna tax-xogħol li tiehu, imma nserrahlek mohħok li jħalli hafna frott! Tislijiet lilek u lil Salvina

Lina Brockdorff

Għażiż Paul, Kemm qed niehu pjačir li sibt il-Folju l-lejla u grazzi li għoġbok iġġibli s-sunett, napprezza wisq l-għajnuma u l-appoġġ li tagħtini fil-kitba. Nibgħat inselli għalik u ser nitfi l-kompjuter għax hawn Malta diehel il-lejl u għada nqum kmieni għax-xogħol. Sahhiet,

Amanda Busuttil

Għażiż Paul, Nizzikħajr tal-Folju GLM (Frar 2018). Ahbarijiet u letteratura. It-tnejn importanti. L-ahbarijiet huma letteratura minnhom innifishom. Il-letteratura hija ahbar minnha nnifisha. Ibgħu żommu dan il-livell, kif bdejt, għamiltu u għadkom tagħmlu.

Prosit u hajr mill-ġdid, Paul. B'Imhabba:

Mario Griscti

Għażiż Paul, Grazzi hafna tal-Folju harga tal-ahħar. Jien għaddejt lil Charles Galea li huwa l-President tal-Akkademja Maltija ta' NSW Inc, co-fundattur ta' Skola Maltija Sydney, u għalliem ewlieni tal-klassi tal-HSC Seven Hills. Charles huwa Dr Louis Galea ex Ministru. Charles għoġbu l-Folju u qalli li ser jiktiblek. Jien qed niprova biex Skola Maltija jkunu jafu bil-Folju forsi jibdew jaqrawh. Grazzi hafna tax-xogħol li tagħmlu; nixtieq li għandna għaqda bħal tagħkom għax hawn kollox qed jispičča. Jien wiehed mix-xoghlijiet tiegħi huwa ta' interpretu, u xogħol soċjali fejn nara kif il-Maltin qed jonqsu b'pass mghaġġel. Kondoljanzi għal dawk li ġew nieqsa li jinsabu fil-folju. Il-Mulej jagħtihom il-mistrieħ ta' dejjem. Tislijiet.

Antoinette Mascari

Għażiż Paul, grazzi hafna tal-folju letterarju li dejjem tibgħatli, u nroddok hajr ukoll talli ppubblikajtli l-poezija tiegħi dwar Frar. Prosit ferm tal-materjal tant sabih li zzejjen bih lil dan il-folju, li ta' kull xahar inkun qed nistenna bil-herqa. Awguri għal iżjed hidma fejjieda fil-gejjieni! Inselli għalikom il-koll.

Charmaine Tanti mill-Mosta

Hello Paul, bhas-soltu, dejjem niehu gost naqra il-Folju GLM....dejjem ikun interessanti.... Tislja għalik u l-Grupp

Carmen Galea

Għażiż Paul, Apparti li nringrazzjak tax-xogħol tassew fejjiedi li qed tagħmlu favur l-ilsien u l-letteratura Maltija, niżgurak li dan il-folju llum jista' jitties bħala holqa li tgħaqquad lill-Maltin kollha mxerrdin madwar id-dinja. Qiegħed niehu din l-opportunità biex ngħaddilek hawn taħt tliet noti kritiċi dwar 'Genesi', l-ahħar gabra tal-poeziji tiegħi. Magħhom sa nibgħatlek ukoll ritratt tal-qoxra tal-ktieb kif ukoll ritratt reċenti tiegħi. Nringrazzjak bil-quddiem jekk issib spazju fejn tippubblikahom. Inselli għalik u għal hbiebna. Achille Mizzi

Għażiż Paul, Nringrazzjak għall-Folju GLM ta' Frar 2018 li għoġbok tibgħatli, u li jien napprezza tassew bħala mezz li bih il-Maltin, kittieba u mhumiex, jistgħu jiftakru f'aspett ewlieni minsi tal-identità storika tal-poplu Malti, jiġifieri poplu shiħ magħmul ukoll minn Maltin imxerrdin f'bosta pajjiżi oħrajn fil-kontinenti kollha. Aktar milli bl-isforzi fil-qasam letterarju, il-Folju juri li għodda ewlenija biex tinzamm ħajja r-ruħ Maltija, wahda imma kumplessa, hi l-lingwa, imhaddma għall-espressjoni u għall-komunikazzjoni fuq kull qasam tal-hajja. Nawguralek li tara l-hidma tiegħek tissokta twassal dan il-messaġġ nazzjonali wisq lil-hinn u usa' mill-kitba letterarja. Poplu mill-ičken, abitant ta' art čkejkna ta' tliet mija u sittax-il kilometru kwadru biss, imxerred mat-truf tal-pjaneta kollha. Poplu čkejken li l-gejjieni tiegħu se jiddependi minn kemm se jkun kapaċi jibza' għal kull element, minn xiber art sa kelma, li jsawwar il-karattru tiegħu, teneru u qalbienu biżżejjed biex jesplora d-dinja u jgħorr miegħu l-kelma li sa issa, għallinqas, žammitu magħqud. Prosit u grazzi.

Prof. Oliver Friggieri

Tislma lill-E.T. Monsinjur Isqof Emmanuel Barbara OFM Cap

**27 ta' Ottubru 1949 -
5 ta' Jannar 2018**

Mill-qalb jiena xtaqt insellem
Lill-Ordni tal-Kapučćini
Il-għaliex l-imghoddi tagħhom
Pjačir kbir lili jagħtini.

Tul is-snin dawn l-ahwa mbierka
Lil Malta għamlu hafna ġid
U hekk għadhom qegħdin jagħmlu
B'rieda soda tal-hadid.

Tul Jannar ta' din is-sena
Sewwa sew fil-hames jum

Tilfu wiehed minn uliedhom
Illi kien afdat bit-tmun

Fil-Knisja ta' gewwa l-Kenja
Bħala Isqof ta' Malindi
Sakemm il-Mulej sejjahlu
Biex minn hemm iħalli r-riedni!

U ma' San Franġisk ilaqgħu
Fil-gholi minn tas-smewwiet
Fejn qatt iktar mhu se jsaltnu
Niket, dwejjaq jew imwiet!

Matul hajtu dan il-Patri
Studja wkoll barra minn xtutna
Biex seta' jkun f'qagħda tajba
Li jgħallem bosta minn hutna.

Għall-bżulija u l-għaqal tiegħu
Kien Ministru Provinčjal,
Kappillan fl-isptar Ċentrali
Jaqd morda tfal u kbar.

Gawdew mis-servizzi tiegħu
Anke l-Korp tal-Pulizija
Kienu bosta l-Ministeri
Illi okkupa bla tbatija!

Fil-missjoni spičča Isqof
Sa ma l-Mewt habbtitlu l-bieb
U b'hekk kellu fis-jinfired
Minn tant qraba, ahwa u hbieb!

Nemmen illi issa postu
Max-xirka tal-qaddisin
Fejn issaltan it-tgawdija
Fejn bla tmiem huma s-snin!

Ta' insara illi ahna
Dmirna nhennu għall-mejtn
Biex l-Isqof Manwel Barbara
Dlonk jingħaqad mal-henjin!

Kav. Joe M Attard, Victoria Ghawdex

NUMRU 11

... illum hawn fostna min ma jara ebda hażen jekk tarbija tqattagħha biċċa biċċa qabel titwieled u tiffilaxxjaha fit-tojlit. U Paul P. Borg jikkellem bhala interpretu rrabjat tan-niket u l-uġiġh tan-natura. Li sar sar; la l-blat jitqatta', ma jistax jerga' jikber; jekk titqaċċat l-aħħar ħarruba, ma jkunx hemm aktar minn din is-siġra; it-tbiċċir ta' baby ma tistax tfejq... qrid ta' raba' produttiv... vjolenza fuq tfajla għax sabiħa... qtil ta' iben bil-pirml...vjolenza fuq ix-xjuħ... li sar sar; ma nistgħux inreġġgħuh lura...

Prof. Charles Briffa.

Horizons Publications għadhom kif nedew it-tieni volum tar-rumanz ġdid ta' Paul P. Borg, "IL-KMANDAMENT NUMRU HDAX – hobb lill-holqien". Il-ktieb fih illustrazzjonijiet tal-artist Frank Schembri. Bħall-ġrajja tal-ewwel volum, ir-rumanz il-ġdid hu bbażat fuq problemi ambjentali li l-holqien kellu jgarrab matul is-snin mgħoddija l-aktar minħabba l-ħsara li l-bniedem wettaq kull fejn lemaħ biċċa xagħra. Mosè hu żagħżuġ Malti konvint li Alla qabdu jieħu ħsieb l-ambjent meta waqt sfilata tal-Karnival qallu biex ixandar kmandament ġdid – hobb lill-holqien! - bhala zieda mal-ewwel Għaxra. Mosè litteralment joqtol għall-ambjent, u ma jhallix lil min jagħmel il-ħsara bħalma sar fl-imġhoddi.

Il-protagonist jinsab inkwetat għax fost il-kmandamenti m'hemmx wiehed espliċitu biex il-bniedem ma jeqridx l-ambjent waqt li hemm fuq kollox, la tisaq, la toqtolx, la tiżnix, la tidgħix... u la teqridx lill-holqien ma jinsab imniżżel imkien ċar u tond. Mosè jibda jqis lilu nnifsu bħal dak is-suldat li biex jiddefendi lil art twelidu jkollu tabilfors joqtol - ikunu xi jkunu l-konsegwenzi.

Mosè jgħaddi minn ħafna avventuri li fihom jipprova jwassal il-messaġġ tal-holqien. Narawh jiddefendi tfajla stuprata, jiddefendi x-xagħri u l-kosta madwar Malta minn bini bla bżonn fuqhom, jinkedd għal tfajla vjolentata saħansitra minn missierha stess. Mosè jinkedd jara lil min iħammeġ pajjizna, u ma jiflahx jara raġel iswed imsawwat u maħqur għax raġel iswed. Il-qtil ta' tarbija għadha qed tikber fil-ġuf hu delitt li Mosè ma jiflahx jara aktar. Jekk il-bnedmin l-oħra ma jaraw xejn hażin f'dan kollu, hu jkollu ripetutament jieħu l-ligi f'idej, jigri x'jigri bil-vjolenza li juża. Quddiem għajnejh jara dejjem lil Ġuditta li fil-Kotba Mqaddsa Alla jghinha ssalva lil niesha billi qatgħet ras is-sultan tal-għedewwa tagħha. Ikollu juża metodi li mhux dejjem jaqbel magħhom hu stess.

Il-protagonist tar-rumanz ma għandu ebda fiduċja fis-soċjetà, il-ġrajja turi li ma jemminx li l-bniedem jista' qatt ibiddel triqtu u Malta sa jkollha tispiċċa hażin. Ir-rumanz jintemm bil-hlas xieraq għal min qered u qatel lill-holqien. Għal Mosè l-qerda ta' xagħra jew it-tqaċċit ta' siġra, huma ħwejjeg gravi daqs l-istupru, l-abbuż fuq it-tfal, l-istupru u l-qtil tat-trabi qabel it-twelid.

Permezz ta' dawn iż-żewġ rumanzi Borg jawgura żmien isbah għall-ambjent kemm Malti kif ukoll madwar id-dinja kollha. Donnu issa kullimkien hemm impenn dwar il-ħtieġa li nqimu l-Holqien. Il-Maltin qed isiru aktar sensitivi li jiddefendu l-ambjent tagħhom. L-awtur jemmen li ma jistax ikun li l-ambjent naturali Malti jerga' jsofri d-daqqiet li garrab fis-snin li għadew. Saret ħafna ħsara irriversibbli minħabba li kellna aktar ħsiebna fl-isfruttar tal-ftit ambjent naturali li kellna milli biex nikkonservawh għal uliedna. Jidher li hemm riħ ġdid kemm fis-soċjetà kif ukoll fil-Knisja bil-pubblikazzjoni tal-enciklika Laudato sii. Imma għadna 'l bogħod. Borg jemmen li jeħtieġ li l-Letteratura Maltija bhala kuxjenza ta' poplu tirrifletti ħafna aktar l-uġiġh ambjentali. Hemm bżonn inżommu quddiem għajnejha l-Kmandament Numru Hdax "hobb lin-natura" f'kull deċiżjoni marbuta mal-ambjent. Il-protagonist Mosè li holoq Borg jemmen li l-bniedem jeħtieġ juża l-holqien bħalma n-naħla tuża l-warda, billi tiehu li tinħtieġ minnha imma ma teqridhiex.

Il-ħames edizzjoni tal-Festival tal-Ktieb

Il-Kunsill Nazzjonali tal-Ktieb u l-Għaqda tal-Malti – Università qed jorganizzaw il-ħames edizzjoni tal-Festival tal-Ktieb fuq il-Kampus, li se jsir fil-21-22-23 ta' Marzu 2018, u jibda fid-9am kuljum b'attività wara oħra sal-4pm. Il-Ġimgha l-attivitajiet ser ikompli sa tard filgħaxija.

L-għan ta' dan il-Festival hu li jippromwovi l-letteratura filwaqt li jagħti spazju lill-pubblikaturi u d-distributuri tal-kotba fejn jiltaqgħu biex jippromwovu u jbigħu l-pubblikazzjonijiet tagħhom ma' udjenza matura bħall-istudenti universitarji. Il-Festival huwa mimli b'attivitajiet li jvarjaw minn workshops u films marbuta mal-letteratura, sa qari u intervisti ma' awturi, pitturi, illustraturi, kif ukoll diskussjonijiet dwar il-lingwa, dawriet iggwidati mal-Biblijoteka tal-Università, mużika lokali u għadd ta' kollaborazzjonijiet ma' għaqdiet oħra.


Il-mistieden speċjali tal-Festival huwa l-awtur Sloven Jasmin B. Frelih, rebbieħ tal-Premju Ewropew tal-Letteratura tal-2016 bir-rumanz tiegħu Na/Pol (In/Half). Hu se jkun magħna fil-Kwadranġlu għal aktivitajiet speċjali kuljum, b'workshop dwar il-kitba kreattiva fil-21 ta' Marzu, b'diskussjoni dwar il-letteratura Slovena mal-kittieb u poeta Malti Immanuel Mifsud fit-22 ta' Marzu, u b'intervista ma' Noel Tanti fit-23 ta' Marzu. Nhar il-Ġimgha wara nofsinhar, Inizjamed se jtellgħu sessjoni miftuħa bil-mic bil-partecipazzjoni ta' Frelih. Il-festival se jagħlaq il-Ġimgha stess filgħaxija b'mużika live minn Cryptic Street u Fuzzhoneys.

Il-pubblikaturi u d-distributuri parteċipi huma BDL, EDE BOOKS, FARAXA BOOKS, HORIZONS, MIDSEA BOOKS, PJATTAFORMA and SENSIELA KOTBA SOċJALISTI (SKS). Dawn il-pubblikaturi u distributuri ser ikunu qegħdin ibiġħu l-kotba minn fuq l-istands tagħhom u se jorganizzaw xi tnedijiet ta' kotba.

L-attivitajiet pjanati ser isiru minn HoASA u Marisa Attard, Dr Bernard Micallef u Dr Olvin Vella, b'kollaborazzjoni mal-Librerija tal-Università, Glen Calleja mad-Dipartiment tal-Malti fi ħdan G.F. Abela Junior College, DESA, Jesmond Vassallo, Noah Fabri, Tradizzjoni Orali – Dipartiment tal-Malti, l-Università, Colette Sciberras, Fattima Mahdi, Moritz Sommer, BDL, Immanuel Mifsud, Inizjamed, Clare Azzopardi u Leanne Ellul, Salvu Catania u Gloria Lucia Laurente, Noel Tanti, Pjattaforma, Alfred u Gabriel Buttigieg, Michael Zammit u Horizons.

Il-ġranet u l-hinijiet tal-ftuħ huma: l-Erbgħa 21 u l-Ħamis 22 ta' Marzu mid-9am sal-4pm, il-Ġimgha 23 ta' Marzu mid-9am sat-tard. Dhul b'xejn.

Żuru l-paġna tal-Festival fuq Facebook għal iżjed dettalji.



THREE ANZACS FROM MALTA,

a true story of friendship, love, and loss — by Gioconda S. Schembri

Available via Amazon.com <https://www.createspace.com/6881138> OR <http://a.co/3Z1lmhZ> (print and ebook)

Smashwords.com (ebook) <https://www.smashwords.com/books/view/705687>

Three Anzacs from Malta — Three friends... Big dreams..... One war that shook their world.

The book 'Three Anzacs from Malta, a true story of friendship, love, and loss' recounts the journey of Charles Bonavia, Waldemar Beck and Anthony Xuereb, three young Maltese men, who leave their small island for Australia, hoping for a better future on the other side of the world. They soon settle in their adopted home, securing good jobs, forging new friendships, and finding love.

But their carefree days are not to last as the sombre clouds of a global war darken their world. The three of them would be thrust in one of the deadliest conflicts humankind had ever seen, which would destroy a whole generation of youth.

From the tiny Mediterranean island of Malta to the vast Australian continent, to the unforgiving slopes of Gallipoli, and all the way to the muddy trenches in Flanders, this historical biography follows these young men as they carve out their destinies. It is a timeless story about migration, the heartache of separated families, war and loss, out of which no one emerges unscathed. But it is mainly a tribute to the tenacity of the human spirit, even in the face of enormous adversity, and a celebration of the virtues that transcend borders and time: courage, friendship and love.

The book includes photographs, extracts from a war diary and original letters. Genre: non fiction

ABOUT THE AUTHOR: *Gioconda S. Schembri née Mifsud was born in Malta. After graduating as a Doctor of Laws from the University of Malta, she joined the public service and for three years she served at the Malta High Commission in Canberra as First Secretary, and also as Acting High Commissioner for several months. Gioconda migrated to Australia in 2002, where she has worked with the Maltese Community Council of Victoria, the Australian public service, the Consulate of Malta and as a freelance translator of the Maltese language. Her interests are varied and include history, the theatre, music, literature, international politics, travel and craft. She lives in Melbourne with her husband Darren and son Thomas.*

Fethu l-applikazzjonijiet ghad-Diploma fil-Letteratura Maltija

Il-Qari Kritiku, l-Intelligenza Artifiċjali u l-Letteratura Maltija

Fethu l-applikazzjonijiet ghad-Diploma fil-Letteratura Maltija fl-Università ta' Malta li se tibda f'Ottubru li ġej. Dan il-kors part-time ta' filgħaxija, b'zewg lezzjonijiet fil-gimgha ta' tliet sigħat il-waħda, it-Tnejn u l-Erbgħa, huwa mifruq fuq sentejn. Il-kors jiftaħ darba kull sentejn u qed jitmexxa mid-Dipartiment tal-Malti fil-Fakultà tal-Arti tal-Università ta' Malta. BNF Bank u l-Kunsill Malti għall-Arti qed joffru l-għajjnuna finanzjarja tagħhom lill-istudenti li jmorru tajjeb fid-Diploma.

Id-Diploma tiffoka fuq l-analiżi u t-tħaddim tal-letteratura fis-seklu 21 u toffri bosta elementi differenti minn dawk tal-Bachelorat fil-Malti. Dawk li huma interessati jistgħu japplikaw billi jidhru f'din il-paġna tas-sit tal-Università minn issa sa qabel id-19 ta' Lulju li ġej fis-2.00pm: www.um.edu.mt/apply.

L-applikanti għal dan il-kors universitarju bil-Malti jehtiegu grad C jew oghla fil-Livell Avvanzat tal-Malti. Jistgħu japplikaw ukoll (mingħajr il-Livell Avvanzat fil-Malti) dawk li jkun għalqu t-23 sena qabel il-ftuħ tal-kors: dawn l-istudenti maturi tkun teħtieġ li ssirilhom intervista mid-Dipartiment tal-Malti. Fl-applikazzjoni elettronika l-applikanti jridu jnizzzlu l-indirizz elettroniku li jaraw regolarment. Dawk li għandhom ċertifikat tal-Malti fil-Livell Avvanzat iridu jindikaw il-grad li kisbu.

Il-letteratura Maltija u l-istudju tagħha qed jaraw qawmien ġdid. Qed isir hafna xogħol importanti kemm fl-istudju tal-lingwa u l-letteratura Maltija kif ukoll fl-oqsma tal-pubblikazzjoni, il-kitba kreattiva u t-tagħlim tagħha, l-organizzazzjoni ta' avvenimenti letterarji nazzjonali u internazzjonali bis-sehem tal-awturi Maltin, u x-xandir tal-letteratura Maltija permezz ta' mezzi differenti. Din id-Diploma għandha l-għan li thejji lill-istudenti għal dawn ir-realtajiet analitiċi u kreattivi tas-seklu 21, u tiftaħ toroq ġodda għall-arti tal-kelma.

Dan il-kors huwa maħsub għal nies impjegati f'diversi setturi kulturali, artistici, u kreattivi relatati mal-prezentazzjoni pubblika ta' xogħlijiet letterarji bil-Malti. Huwa maħsub ukoll għal dawk li għandhom interess jaqdbu l-kitba kreattiva bis-serjetà, u dawk li għandhom sehem attiv fl-addattament tal-letteratura Maltija għal forum artistici u dixxiplini oħra. Se jinteressa wkoll lil dawk li sempliċement għandhom passjoni għal-letteratura u jixtiequ jkabbri l-għarfien tagħhom tal-forum ta' kitba kreattiva bil-Malti, kemm tal-imghoddi kif ukoll tal-prezent.

Bi ftehim mad-Dipartiment tal-Malti, BNF Bank se jhallas il-miżata, sa massimu ta' 2000 ewro, tal-kors tal-istudent jew l-istudenta li tiġi l-ewwel fil-kors, waqt li l-Kunsill Malti għall-Arti se jagħti għajjnuna finanzjarja għall-aħjar erba' proġetti tal-istudenti fit-tieni sena tal-kors.

L-ewwel studenti ta' din id-Diploma huma kuntenti hafna bil-kors. L-għalliem Noel Tanti jgħid li l-iktar haġa li apprezzaw fil-kors hija li hemm "sfond b'saħħtu ta' teorija" li għenu jorbot il-letteratura kontemporanja u kittieba kontemporanja ma' xogħol u kittieba li huma iktar antiki. Għenu wkoll jorbot il-letteratura Maltija ma' letteraturi oħrajn. "Barra minn hekk, apprezzajt hafna wkoll l-appoġġ kbir li sibt min-naħa tad-Dipartiment u min-naħa ta' shabi tal-kors."

Studenta oħra, Daniela Attard Bezzina, li taħdem maċ-Civil, qalet hekk: "Qabel bdejt il-kors, kont hsibt li se noqogħdu niddiskutu r-rumanzi u l-poeziji biss. Fir-realtà għamilna hafna aktar minn hekk. Tgħallimna dwar bosta teoriji letterarji u kif napplikawhom għax-xogħol letterarju, u mrahna f'oqsma bħall-istorja, is-soċjoloġija u t-teatru. Tiżwiqa sabiha li ġġiegħlek tħoss li tliet sigħat lezzjoni taru, avolja tkun għadek ġej minn ġurnata xogħol. Ma nistax ngħid li l-bidu ma kienx iebes, iżda issa li bdejna naħsdu l-ewwel frott tal-istudji tagħna, mhux talli nħoss sodisfazzjon kbir li lestejt l-ewwel sena, talli nixtieq li l-kors kien itwal u mhux fadalli sena waħda biss!"

Id-deskrizzjoni dettaljata u avvizi oħra fuq il-kors jidhru kemm fuq is-sit tal-Università, www.um.edu.mt/arts/malti/avvizi/diploma-letteratura, kif ukoll fuq Facebook, www.facebook.com/uom.diplittmalt. Aktar tagħrif jista' jinkiseb b'ittra elettronika lil malti.arts@um.edu.mt jew b'telefonata lin-numru 2340 3387.

Id-disinn tal-materjal promozzjonali tad-Diploma sar minn Panda Design u r-ritratti tiegħu minn Giola Cassar.



‘The Rotunda’ – A Testament to Faith, Courage and Love

Ir-raħal tal-Battista qed isemma leħnu bil-pubblikazzjoni ta’ dan il-ktieb fil-lingwa Ingliża (fi żmien mhux ‘il bogħod se jkun ukoll bil-Malti) minn Teddie Mizzi li niftakru sewwa fuq il-bankijiet tal-Liceo waqt li nsellem lil martu Vivienne, għalliema brava tal-Malti fl-iskola sekondarja. Naħseb li l-awtur għamel sewwa fetah dil-pubblikazzjoni tiegħu billi sellem lil dawk kollha, kontributori u voluntiera, hajjin u mejtin li taw sehemhom bla ebda interess biex illum qed ingawdu dan it-tempju monumental. Naħseb rari ssib biċċa art oħra fid-dinja li fiha daqshekk knejjes, kappelli, tempji neolitici bħalma ssib fil-gżira ċkejnkna ta’ Ghawdex. Biex wiehed japprezza aħjar din il-knisja monumental nissuggerilu jieħu f’idejha dan il-ktieb-gwida għaliex qed jinkiteb minn xi hadd (Xewki) li segwa u ra b’għajnejh – kif beda dan it-tempju, minn xiex għadda sa ma gie inawgurat u mbierək wara tant snin ta’ hidma u sagrafiċċju, każ rari ta’ daqsxejn ta’ raħal, żgur mhux għani imma deċiż u determinat. Huwa xhieda ta’ kuraġġ, perseveranza u s-sengħa kbira tan-nies tax-Xewkija. Biżżejjed insemmu n-numru bla għadd ta’ mollijiet, madwar 1600, li kellhom isiru matul ix-xogħol tal-bini. Bla dubju min jista’ jgħodd l-għadd ta’ voluntiera Xewkin li taw sehemhom matul l-għoxrin sena li damet tiela’ din il-knisja; żgur li mingħajr l-għajnuna tagħhom din l-opra hekk grandjuża ma kenitx tieħu l-ħajja f’għoxrin sena. L-arkitettura li naraw imferrxa ma’ kullimkien ispirata minn arċipriet li kellu ċerta passjoni lejn is-sengħa tal-bini, tassew timpresjonak u nistgħu nġidha bla biża’ li niżbaljaw, li t-tliet bennejja li bnew ir-Rotunda tax-Xewkija, Gużeppe Cauchi, Toni Vella u Gużeppe Vella, huma miżmuma bħala whud mill-aħjar bennejja fil-gżejjer tagħna. Kif jaf kulhadd dawn għamlu użu mill-gebla tal-franka li f’Ghawdex issibha sew, riżultat ta’ binja xejn komuni b’koppla ta’ 45.000 tunnellata li tistrieħ fuq tmien kolonni tal-konkrit miksiġin bil-gebla Ghawdxija. Dawn jirrapprezentaw it-Tmien Beatitudni. Żgur li kull gebla li tagħmel parti minn din il-knisja, qabel tqieghdet f’postha, kienet studjata bir-reqqa mill-perit bravu Giuseppe D’Amato li hadem id f’id mal-arċipriet tar-raħal Dun Gużeppe Grech li kellu jmut qasir il-ghomor b’mewta li giet fuqu għal għarrieda.



Kav. Joe M. Attard

Ta’ kull darba li jżur lil Ghawdex bil-familja tiegħu għal xi ftit jiem, il-Professur tas-Socjologija fl-Universita’ ta’ Malta, Godfrey Baldacchino, imur joqgħod ix-Xewkija fejn jiltaqa’ ma’ tant karattri helwin bħal nġidha aħna Marija ta’ Bejza li ma toqgħodx lura milli titolbok tieħu biljett fil-lotterija b’risq il-knisja tar-raħal. Il-Professur, kemm idum Ghawdex, ma jtitlifix il-quddiesa fir-Rotunda, knisja li taffaxxinah u tagħmlu hieni. Jistqarr li kien għadu student f’The Hague fl-Olanda jistudja għal Masters meta sema’ għall-ewwel darba bir-Rotunda mill-Professur Olandiż, Gerard Kester li żar Malta iktar minn darba u li deherlu li kellu jirreferi għar-Rotunda tax-Xewkija bħala xogħol kbir riżultat tal-hidma kollettiva u magħquda tal-haddiema Ghawdxin. Anke f’dan iz-żmien jista’ jkollok proġett f’mohħok li mhux bilfors isir għall-qliegħ materjali u eżempju ħaj ta’ dan kollu hija din il-knisja fil-qalba tar-raħal tax-Xewkija.

Matul dawn l-aħħar sentejn l-awtur jistqarr li ma kienx waħdu biex johroġ dan il-ktieb imma sab l-għajnuna ta’ diversi persuni fosthom il-fotografu Max Xuereb, bniedem tassew professjonali fil-fotografija, li hafna drabi, senza interessi, ġibed il-maġġor parti tar-ritratti li jidhru f’din il-pubblikazzjoni, kif ukoll l-Arkivji u kollezzjonijiet privati. Jekk ma niżbaljax f’dan il-ktieb għoddejt ‘l fuq minn mitt ritratt. Irodd ħajr ukoll lill-Prof. Baldacchino għall-Introduzzjoni tal-ktieb, kleru tax-Xewkija, anke dawk li hallewna; lill-Arċipriet Emeritu Mons. Carmelo Mercieca u huħ Dun Gorg Mercieca Viċi Parroku, Dun Gwann Mizzi li jiġi hu l-awtur, Benny Mercieca u Dun Edward Xuereb li hadu ħsieb il-qari tal-provi, martu Vivienne u bintu Francesca, lin-neputi Anthony P. Mizzi, Edward Farrugia mill-Progress Press, Ray Grima u Albert Pearson għall-pariri tagħhom kif ukoll lil Gorg Grech fotografu anzjan mill-Belt Victoria li familtu kienet mqabbdha biex tieħu r-ritratti meta l-Isqof Pace qieghed l-ewwel gebla tar-Rotunda. Teddie Mizzi jrodd ħajr ukoll fil-kelmejn li għamel fil-bidu tal-ktieb tiegħu lis-Sindku ta’ raħlu, lil Randu Zammit miż-Żebbuġ u Joseph Camilleri mix-Xagħra li għaddewlu xi ritratti mill-kollezzjonijiet privati tagħhom, lil Kav. Pawlu Camilleri Cauchi u lis-sagristan iddedikat tar-raħal, lil George Schembri tas-Super high lifts, lill-Perit Jos Mizzi, kuġinuh Joe Xerri ta’ Xmun, Guza Vella tal-Malla, Feliċ Spiteri tal-Pisklu, Gużeppe Pace ta’ Pawla flimkien ma’ hafna oħrajn li mpossibbli nsemmuhom kollha minħabba raġunijiet ta’ spazju. Mhux intenzjonat li jkun xi xogħol akkademiku kbir, imma man-nisga’ ta’ dal-ktieb wiehed jinnota l-istorja, il-ġrajniet, id-drawwiet, it-tradizzjonijiet, l-użanzi, il-valuri u t-twemmin qawwi ta’ komunità shiħa bħalma hija dik tax-Xewkija ddedikata lill-Għammiedi. The Rotunda – a Testament to Faith, Courage and Love nistgħu nġidha li huwa vjaġġ li jibda minn żmien it-Tempju Megalitiku u jintemm mat-tqegħid tal-aħħar gebla tar-Rotunda u li matulu niltaqgħu ma’ diversi persunagġi li għamlu ħilithom biex jaraw dil-holma sseħħ.

Forsi din il-pubblikazzjoni twieldet mis-sehem li kien jagħti l-awtur f’magazine li beda johroġ f’raħlu 42 sena ilu bl-isem ta’ Gourgiun. Kien l-assistent editur tiegħu f’dawk l-ewwel snin bikrija u kien qed jahseb biex joqgħod għall-eżamijiet tal-GCE u nemmen li Teddie Mizzi kien jissokta f’dik it-triq li kieku f’hin bla waqt id-destin ma bidilx ir-rotta. F’Mejju tal-1974 ċemplulu li kien hemm lest għalih biljett fuq l-Alitalia Flight għal New York. L-ispiza kienet ta’ ħames liri u l-bqija jagħmel tajjeb għalihom il-Gvern. Teddie tefa’ kollox wara spallejha u f’hin bla waqt sab ruħu New York biex jiltaqa’ ma’ oħtu u jfit-tex xogħol. Wara tant snin reġa’ lura fostna u bona l-familja ċkejnkna tiegħu. Issa qed nirrealizza għaliex dan il-ktieb hareġ bl-Ingliż għalkemm jien għallimtu Malti tajjeb u kellu jiltaqa’ ma’ mara għalliema u ggradwata fil-Malti. Sadanittant ktieb bl-Ingliż, isib ċirkulazzjoni iktar wiesa’ milli kieku miktub bil-Malti u niesna llum tista’ tgħid li kollha taqra u tikteb bl-Ilsien Ingliż.

Naħseb li sa llum dan il-ktieb diġà laħaq daħal f’hafna mid-djar tax-Xewkin u ċert li sa jkompli jifferrex fost tant oħrajn li għandhom għal qalbhom l-istorja soċjali tagħna kif ukoll l-istorja tal-Knisja fi gżiritna.

Din il-pubblikazzjoni tnediet fiċ-Ċentru tal-Universita’ f’Ghawdex u l-qligħ kollu minnha se jmur b’risq il-knisja Rotunda tax-Xewkija, xhieda qawwiya tal-imħabba li għandu l-awtur lejn din il-knisja parrokkjali tant għal qalbu!

Kav. Joe M Attard, Victoria Ghawdex